




കുടുംബശ്രീ അയൽക്കൂട്ടങ്ങൾക്ക് സർക്കാർ കൈത്താങ്ങായി റിവോൾവിങ് ഫണ്ട്- മുഖ്യമന്ത്രി പിണറായി വിജയൻ പദ്ധതി ഉദ്ഘാടനം ചെയ്തു

കോവിഡ് മഹാമാരിക്കാലത്ത് സാമ്പത്തിക പ്രതിസന്ധി നേരിടുന്ന അയൽക്കൂട്ടങ്ങളെ സഹായിക്കുന്നതിനായി 19,489 എ.ഡി.എസുകൾക്കും (ഏകദേശം 100 ലക്ഷം രൂപ വിലയുള്ള) സോസൈറ്റി അട്ടപ്പാടിയിലെ 133 ഊരുസമിതികൾക്കും ഒരു ലക്ഷം രൂപ വീതം റിവോൾവിങ് ഫണ്ട് നൽകുന്ന പദ്ധതിയുടെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ ഓൺലൈനായി നിർവ്വഹിച്ചു. കാൽനൂറ്റാണ്ട് തികയുന്ന കുടുംബശ്രീ പ്രസ്ഥാനം ദാരിദ്ര്യ നിർമ്മാർജ്ജനത്തിനുപരിയായി സ്ത്രീ മുന്നേറ്റങ്ങൾക്കൊക്കെ ചുക്കാൻ പിടിക്കുന്ന സംവിധാനമെന്ന നിലയിലേക്ക് ഉയർന്നു കഴിഞ്ഞിരിക്കുകയാണെന്നും കുടുംബശ്രീയുടെ പ്രവർത്തനങ്ങൾ ലോക ശ്രദ്ധ ആകർഷിക്കുന്ന തലത്തിലേക്ക് വളർന്നു കഴിഞ്ഞുവെന്നും മുഖ്യമന്ത്രി ഉദ്ഘാടന പ്രസംഗത്തിൽ പറഞ്ഞു. പ്രളയകാലത്തും മഹാമാരിക്കാലത്തും കുടുംബശ്രീ അംഗങ്ങൾ പൊതുസമൂഹത്തിന് വേണ്ടി നിരവധി സേവനങ്ങൾ നടത്തിയ കാര്യവും അദ്ദേഹം ചൂണ്ടിക്കാട്ടി.

സർക്കാരിന്റെ 100 ദിന പരിപാടിയിൽ ഉൾപ്പെടുത്തി നടപ്പിലാക്കുന്ന ഈ പദ്ധതിക്ക് വേണ്ടി 196.22 കോടി രൂപയാണ് കുടുംബശ്രീയ്ക്ക് സർക്കാർ അനുവദിച്ചിട്ടുള്ളത്. അതാത് എ.ഡി.എസുകൾ, പ്രത്യേക മാനദണ്ഡം അനുസരിച്ച് അർഹ

തയുള്ള ഒരു അയൽക്കൂട്ടത്തിന് 10,000 രൂപ മുതൽ 20,000 രൂപ വരെ റിവോൾവിങ് ഫണ്ടായി ലഭ്യമാക്കും. ഇങ്ങനെ ലഭിക്കുന്ന തുക അയൽക്കൂട്ടങ്ങൾ ആന്തരിക വായ്പാ പ്രവർത്തനങ്ങൾക്ക് ഉപയോഗിക്കും. ഒന്നേക്കൂടെ ലക്ഷത്തോളം അയൽക്കൂട്ടങ്ങൾക്ക് ഈ പദ്ധതിയുടെ ഗുണഫലം ലഭിക്കുമെന്നാണ് കണക്കാക്കിയിരിക്കുന്നത്.

കോവിഡിനെത്തുടർന്നുണ്ടായ സാമ്പത്തിക പ്രതിസന്ധിയെത്തുടർന്ന്



മുഖ്യമന്ത്രി പിണറായി വിജയൻ പദ്ധതി ഓൺലൈനായി ഉദ്ഘാടനം ചെയ്ത് സംസാരിക്കുന്നു.



കോവിഡ് കാലത്ത് കുടുംബശ്രീ അയൽക്കൂട്ടങ്ങൾക്ക് സർക്കാർ കൈത്താങ്ങ്



തദ്ദേശ സ്വയംഭരണ വകുപ്പ് മന്ത്രി എം.വി. ഗോവിന്ദൻ മാർത്തർ



തദ്ദേശ സ്വയംഭരണ വകുപ്പ് അഡീഷണൽ ചീഫ് സെക്രട്ടറി ശാരദാ മുരളീധരൻ ഐ.എ.എസ്



കുടുംബശ്രീ എക്സിക്യൂട്ടീവ് ഡയറക്ടർ പി.ഐ. ശ്രീവിദ്യ ഐ.എ.എസ്

വായ്പാ തിരിച്ചടവ് നടത്താൻ കഴിയാതെ വന്നതും സൂക്ഷ്മ സംരംഭങ്ങൾ നഷ്ടത്തിലായതുമടക്കം കുടുംബശ്രീ അംഗങ്ങൾ നേരിട്ട പ്രശ്നങ്ങൾക്ക് പരിഹാരം കാണാൻ ഈ പദ്ധതി മൂലം കഴിയുമെന്ന് ചടങ്ങിന് അധ്യക്ഷത വഹിച്ച സംസാരിച്ച തദ്ദേശ സ്വയംഭരണ, ഗ്രാമവികസന, എക്സൈസ് വകുപ്പ് മന്ത്രി എം.വി. ഗോവിന്ദൻ മാർത്തർ പറഞ്ഞു. കുടുംബശ്രീയുടെ ചരിത്രത്തിൽ ആദ്യമായാണ് ഇത്രയും തുക റിവോൾവിങ് ഫണ്ടായി ലഭ്യമാക്കുന്നതെന്നും സർക്കാരിന്റെ വിവിധ കരുതൽ പ്രവർത്തനങ്ങളിൽ ഏറ്റവും പ്രാധാന്യമർഹിക്കുന്ന ഒന്നാണ് ഈ പദ്ധതിയെന്നും അദ്ദേഹം വ്യക്തമാക്കി. തദ്ദേശ സ്വയംഭരണ വകുപ്പ് അഡീഷണൽ ചീഫ്

സെക്രട്ടറി ശാരദാ മുരളീധരൻ ഐ.എ.എസ് ചടങ്ങിന് സ്വാഗതം ആശംസിച്ചു. കുടുംബശ്രീ എക്സിക്യൂട്ടീവ് ഡയറക്ടർ പി.ഐ. ശ്രീവിദ്യ ഐ.എ.എസ് നന്ദി അറിയിച്ചു.

തിരുവനന്തപുരം ജില്ലയിലെ പനവൂർ സി.ഡി.എസിലും കണ്ണൂർ ജില്ലയിലെ പരിയാരം സി.ഡി.എസിലും ഫണ്ട് വിതരണോദ്ഘാടനവും തുടർന്ന് നടന്നു. വാമനപുരം എം.എൽ.എ ഡി.കെ. മുരളി, പനവൂർ സി.ഡി.എസ് ചെയർപേഴ്സണും കണ്ണൂർ ജില്ലാ പഞ്ചായത്ത് ആരോഗ്യം- വിദ്യാഭ്യാസം സ്റ്റാൻഡിങ് കമ്മിറ്റി ചെയർപേഴ്സൺ അഡ്വ. കെ.കെ. രത്നകുമാരി, പരിയാരം സി.ഡി.എസ് ചെയർപേഴ്സണും റിവോൾവിങ് ഫണ്ട് തുക കൈമാറി.



വാമനപുരം എം.എൽ.എ ഡി.കെ. മുരളി, തിരുവനന്തപുരം ജില്ലയിലെ പനവൂർ സി.ഡി.എസ് ചെയർപേഴ്സൺ റിവോൾവിങ് ഫണ്ട് തുകയുടെ ചെക്ക് കൈമാറുന്നു.



കണ്ണൂർ ജില്ലാ പഞ്ചായത്ത് ആരോഗ്യം- വിദ്യാഭ്യാസം സ്റ്റാൻഡിങ് കമ്മിറ്റി ചെയർപേഴ്സൺ അഡ്വ. കെ.കെ. രത്നകുമാരി, പരിയാരം സി.ഡി.എസ് ചെയർപേഴ്സൺ റിവോൾവിങ് ഫണ്ട് തുകയുടെ ചെക്ക് കൈമാറുന്നു.

ജെൻഡർ ഓൺലൈൻ സ്കൂളിലൂടെ കോവിഡ് ബോധവൽക്കരണം ഓൺലൈനായി നൽകി തൃശ്ശൂർ

ലോക്ഡൗൺ കാലത്ത് സ്ത്രീ പദവി സ്വയംപഠന പ്രക്രിയയുടെ ഭാഗമായി തുടക്കമിട്ട ജെൻഡർ ഓൺലൈൻ സ്കൂളിലൂടെ ഓൺലൈനായി കോവിഡ് ബോധവൽക്കരണ പ്രവർത്തനങ്ങൾ നൽകി തൃശ്ശൂർ കുടുംബശ്രീ ജില്ലാ ടീം. മിഷൻ കോവിഡ് 2021 ന്റെ ഭാഗമായാണ് വീഡിയോകൾ തയ്യാറാക്കുന്നത്. കോവിഡ് സമയത്ത് അയൽക്കൂട്ടാംഗങ്ങൾ ശ്രദ്ധ പതിപ്പിക്കേണ്ട കാര്യങ്ങളായ വാക്സിനേഷൻ, ഹോം ക്യാരന്റൈൻ, കോവിഡ് പ്രതിരോധ പ്രവർത്തനങ്ങളിൽ സംരംഭ യൂണിറ്റുകൾ ശ്രദ്ധിക്കേണ്ട കാര്യങ്ങൾ, കോവിഡിനെപ്പറ്റി മറ്റ് സാമൂഹിക രോഗങ്ങൾ പകരാതെ തടയുന്നതെങ്ങനെ, കോവിഡ് കാലത്ത് ഗർഭിണികൾ ശ്രദ്ധിക്കേണ്ട കാര്യങ്ങൾ, അടിയന്തരഘട്ടങ്ങളിൽ പൊതുജനങ്ങൾക്ക് ആർ പിന്തുണയേകും, സി.ഡി.എസ് റിസോഴ്സ് പേഴ്സൺമാരുടെ ചുമതലകളും ഉത്തരവാദിത്തങ്ങളും തുടങ്ങിയ നിരവധി വിഷയങ്ങളാണ് ഈ ഓൺലൈൻ ക്ലാസ്സുകളിലൂടെ പങ്കുവയ്ക്കുന്നത്. ജില്ലയിലെ കുടുംബശ്രീ റിസോഴ്സ് പേഴ്സൺമാരാണ് ക്ലാസ്സുകൾ നൽകുന്നത്. ജെൻഡർ ഓൺലൈൻ സ്കൂൾ യൂട്യൂബ് ചാനലിന് പതിനായിരത്തോളം സബ്സ്ക്രൈബർമാരണുള്ളത്.

ജില്ലയിലെ ജെൻഡർ പ്രവർത്തനങ്ങൾ തടസ്സങ്ങളില്ലാതെ നടക്കുന്നതിനാണ് ജെൻഡർ ഓൺലൈൻ സ്കൂൾ എന്ന യൂട്യൂബ് ചാനൽ ആരംഭിച്ചത്. അയൽക്കൂട്ട സ്ത്രീകളെ അവരുടെ സാഹചര്യങ്ങളെക്കുറിച്ചും സമൂഹത്തിലെ സ്ഥാനത്തെക്കുറിച്ചും അവകാശങ്ങളെക്കുറിച്ചും ബോധ്യപ്പെടുത്തുന്ന സ്ത്രീ പദവി സ്വയംപഠന പ്രവർത്തനങ്ങളുടെ ഭാഗമായുള്ള തുടർ പരിശീലന ക്ലാസ്സുകളും അയൽക്കൂട്ടം ചാനലിലൂടെ തടസ്സമില്ലാതെ നടക്കുന്നു. ജില്ലാ ടീം തയ്യാറാക്കിയ മൊഡ്യൂളിന്റെ അടിസ്ഥാനത്തിൽ ജെൻഡർ റിസോഴ്സ് പേഴ്സൺമാരാണ് ക്ലാസ്സുകളെടുക്കുന്നത്. തിയറിയും റിസോഴ്സ് പേഴ്സൺമാരുടെ അനുഭവസമ്പത്തും ചേർത്താണ് ഓരോ ക്ലാസ്സും അവതരിപ്പിക്കുന്നത്.

അയൽക്കൂട്ട അംഗങ്ങൾക്കിടയിൽ ലിംഗാധിബോധം സൃഷ്ടിക്കുന്നതിനായി വിവിധ മേഖലകളിൽ നിലനിൽക്കുന്ന ലിംഗപദവി വിശകലനത്തിലൂടെയാണ് ഓരോ സെഷനുകൾ തയ്യാറാക്കിയിരിക്കുന്നതും അയൽക്കൂട്ടാംഗങ്ങൾ കൂടിയായ റിസോഴ്സ് പേഴ്സൺമാർ വളരെ ലളിതമായ രീതിയിൽ യൂട്യൂബിലൂടെ സെഷനുകൾ അവതരിപ്പിക്കുന്നതും.

ഓരോ വീഡിയോയുടെയും സ്ക്രിപ്റ്റ് തയ്യാറാക്കിയ ശേഷം റിസോഴ്സ് പേഴ്സൺമാർ തന്നെ വീഡിയോകൾ ഷൂട്ട് ചെയ്യുന്നു. ഈ വീഡിയോ യൂട്യൂബ് ചാനലിൽ അപ്ലോഡ് ചെയ്യുന്നു. വീഡിയോയുടെ യൂട്യൂബ്



കോവിഡ് 19 ഗർഭിണികൾ ശ്രദ്ധിക്കേണ്ട കാര്യങ്ങൾ || MISSION COVID 2021 || കുടുംബശ്രീ
433 views · 3 days ago

ലിങ്ക് അയൽക്കൂട്ടങ്ങളുടെ വാട്സ്ആപ്പ് ഗ്രൂപ്പുകളിലൂടെ പങ്കുവയ്ക്കുന്നു. ഓരോ അയൽക്കൂട്ടങ്ങളുടെയും വീഡിയോയോടുള്ള പ്രതികരണം വാട്സ്ആപ്പ് സന്ദേശങ്ങളായും യൂട്യൂബ് കമന്റുകളായും സ്വീകരിക്കുകയും ചെയ്യുന്നു. ലോക്ഡൗൺ പ്രതിസന്ധിയിലും ജെൻഡർ പ്രവർത്തനങ്ങൾ മുടക്കമില്ലാതെ നടത്തുന്നതിനായി ആവിഷ്കരിച്ച് നടപ്പിലാക്കിയ ജെൻഡർ ഓൺലൈൻ സ്കൂൾ മുഖേന ഇപ്പോൾ കോവിഡ് പ്രതിരോധ, ബോധവൽക്കരണ പ്രവർത്തനങ്ങളും നടപ്പിലാക്കുകയാണ് തൃശ്ശൂർ.

കുടുംബശ്രീ “ഓണം ‘ഉത്സവ’“ ഓൺലൈൻ ഷോപ്പിങ് മേള സെപ്റ്റംബർ 15 വരെ നീട്ടി

കുടുംബശ്രീയുടെ ഇ-കൊമേഴ്സ് പോർട്ടലായ www.kudumbashreebazaar.com മുഖേന സംഘടിപ്പിക്കുന്ന ഓണം ഉത്സവ് ഓൺലൈൻ ഷോപ്പിങ് ഫെസ്റ്റിവൽ സെപ്റ്റംബർ 15 വരെ നീട്ടി. കുടുംബശ്രീ സംരംഭകർ ഉത്പാദിപ്പിക്കുന്ന 1000ത്തോളം ഉത്പന്നങ്ങൾ മികച്ച ഓഫറുകളോടെ വാങ്ങാനുള്ള അവസരമാണ് മേളയിലൂടെ ലഭിക്കുന്നത്. പരിശുദ്ധവും നാടനുമായ കുടുംബശ്രീ ഉത്പന്നങ്ങൾ ഒറ്റ ക്ലിക്കിൽ സ്വന്തമാക്കാനുള്ള അവസരം ഒരുക്കുന്ന www.kudumbashreebazaar.com എന്ന പോർട്ടൽ മുഖേന ഓഗസ്റ്റ് 18 മുതൽ ആരംഭിച്ച ഈ മേളയ്ക്ക് നിലവിൽ മികച്ച പ്രതികരണമാണ് പൊതുജനങ്ങൾക്കിടയിൽ നിന്ന് ലഭിച്ചുവരുന്നത്. ഇതോടെയാണ് ഓഗസ്റ്റ് 31ന് അവസാനിക്കേണ്ട ‘ഓണം ഉത്സവ്’ സെപ്റ്റംബർ 15 വരെ ദീർഘിപ്പിക്കാൻ തീരുമാനിച്ചത്.

ഉത്പന്നങ്ങൾക്കെല്ലാം 40% വരെ ഡിസ്കൗണ്ട് നൽകുന്നതിന് പുറമെ 1000 രൂപയ്ക്ക് മുകളിലുള്ള തുകയ്ക്ക് ഉത്പന്നങ്ങൾ വാങ്ങുന്നവർക്ക് 10% അധിക ഡിസ്കൗണ്ടും ലഭിക്കുന്നു. ഓർഡർ ചെയ്യുന്ന ഉത്പന്നങ്ങൾ തപാൽ വകുപ്പുമായി ചേർന്ന് ഇന്ത്യയിലെവിടെയും സൗജന്യമായി എത്തിച്ച് നൽകാനുള്ള ഫ്രീ ഡെലിവറി സൗകര്യവും മേളയുടെ ഭാഗമായി ഒരുക്കിയിരിക്കുന്നു. കൂടാതെ മികച്ച കോംബോ ഓഫറുകളും ഓണം ഉത്സവിന്റെ ഭാഗമായി അവതരിപ്പിച്ചിട്ടുണ്ട്.

തേൻ, റാഗി, കൂവപ്പൊടി, കുരുമുളക്, ജൈവ അരി, ജാം, കശുവണ്ടി, വിവിധ അച്ചാറുകൾ, ഭക്ഷ്യോത്പന്നങ്ങൾ, മസാലകൾ, ധാന്യപ്പൊടികൾ, ടോയ്ലറ്ററിസ്, അടുക്കള ഉപകരണങ്ങൾ തുടങ്ങിയ നിരവധി വൈവിധ്യമാർന്ന ഉത്പന്നങ്ങൾ www.kudumbashreebazaar.com എന്ന പോർട്ടലിലൂടെ ലഭ്യമാണ്.



അവസാന തീയതി
15 സെപ്റ്റംബർ
നീട്ടിയിരിക്കുന്നു



കുടുംബശ്രീ ഒരു **ദിനചിത്രം**
ഫോട്ടോഗ്രാഫി മത്സരം 04

ഒന്നാം സമ്മാനം	രണ്ടാം സമ്മാനം	കൂടുതൽ വിവരങ്ങൾക്ക് സന്ദർശിക്കുക www.kudumbashree.org/photography2021 Send your entries to: kudumbashreeprcontest@gmail.com
25,000 രൂപ	10,000 രൂപ	
മൂന്നാം സമ്മാനം	പ്രദർശനാനന്തരം	
15,000 രൂപ	10 പേർക്ക് 2000 രൂപ	